

ಇದೆ. ಆಗ ತಾವು ಈ ಬಗ್ಗೆ ವಿಶ್ವವಿದ್ಯಾನಿಲಯದವರು ಇನ್ನೂ ಶಿಫಾರಸ್ ಮಾಡಿಲ್ಲ, ಅವರು ಶಿಫಾರಸ್ ಮಾಡಿದ ನಂತರ ಮಾಡುತ್ತೇವೆಂದು ಹೇಳಿದಿರಿ. ಮುಂದಿನ ವರ್ಷವಾದರೂ ಅಲ್ಲಿ ಕಾಲೇಜನ್ನು ಸ್ಥಾಪನೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಪ್ರಥಮ ದರ್ಜೆ ಕಾಲೇಜುಗಳನ್ನು ಎಷ್ಟು ಹೊಸದಾಗಿ ತೆರೆಯ ಬೇಕೆಂಬ ಬಗ್ಗೆ ಮುಂಚಿತವಾಗಿಯೇ ನಾವು ತೀರ್ಮಾನ ಕೈಕೊಳ್ಳಬೇಕಾಗುತ್ತದೆ. ಕೊಡ್ಲಗಿಯಲ್ಲಿ ಪ್ರಥಮದರ್ಜೆ ಕಾಲೇಜನ್ನು ಸ್ಥಾಪನೆ ಮಾಡುವ ಬಗ್ಗೆ ನಾವು ಸಾಧ್ಯವಾದಮಟ್ಟಿಗೆ ವಿಶ್ವವಿದ್ಯಾನಿಲಯದದಿಂದ ಒಪ್ಪಿಗೆ ಪಡೆಯುತ್ತೇವೆ.

ಶ್ರೀ ಕೆ. ಚನ್ನಬಸವನಗೌಡ.—ಇದು ಅತ್ಯಂತ ಹಿಂದುಳಿದ ತಾಲ್ಲೂಕು ಆಗಿರುವುದರಿಂದ ಅಲ್ಲಿಗೆ ಹೆಚ್ಚಿನ ಪ್ರಾಶಸ್ತ್ಯ ಕೊಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಹೆಚ್ಚು ಕಡಿಮೆ ಎಂಬ ಪ್ರಶ್ನೆ ಅಲ್ಲ. ಈ ವಿಚಾರವನ್ನು ಮಂತ್ರಿ ಮಂಡಲದ ಮುಂದೆ ಇಡುತ್ತೇನೆಂದು ಈಗಾಗಲೇ ಮಾನ್ಯ ಸದಸ್ಯರಿಗೆ ಹೇಳಿದ್ದೇನೆ.

ಕೆ.ಎಲ್.ಇ. ಸಂಸ್ಥೆಯಲ್ಲಿ ಸರದಿ ಪಟ್ಟಿಯನ್ನು ಜಾರಿಗೊಳಿಸುವುದು

೨೯೨ (೯೫) ಶ್ರೀ ಹೆಗ್ಗಪ್ಪ ಲಮಾಣಿ (ಬಾಡಗಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಕೆ.ಎಲ್.ಇ. ಸೊಸೈಟಿಯವರು ನಡೆಸುತ್ತಿರುವ ಕಾಲೇಜುಗಳಲ್ಲಿ ಪಾಠ್ಯಪುಸ್ತಕವನ್ನು ನೇಮಿಸಿಕೊಳ್ಳುವಾಗ ರೋಸ್ಟರ್ ಪದ್ಧತಿಯನ್ನು ಅನುಸರಿಸಲಾಗುತ್ತಿದೆಯೇ;

(ಆ) ಈ ಸೊಸೈಟಿಯವರು ನಡೆಸುತ್ತಿರುವ ಕಾಲೇಜುಗಳ (ಜೂನಿಯರ್ ಮತ್ತು ಸೀನಿಯರ್) ಒಟ್ಟು ಸಂಖ್ಯೆ ಎಷ್ಟು;

(ಇ) ಈ ಕಾಲೇಜುಗಳಲ್ಲಿರುವ ಒಟ್ಟು ಪಾಠ್ಯಪುಸ್ತಕ ಸಂಖ್ಯೆ ಎಷ್ಟು;

ಈ ಅವರಲ್ಲಿ ಹರಿಜನ, ಗಿರಿಜನ (ಎಸ್.ಸಿ. ಮತ್ತು ಎಸ್.ಟಿ.) ಪಾಠ್ಯಪುಸ್ತಕ ಸಂಖ್ಯೆ ಎಷ್ಟು;

(ಉ) ಮೀಸಲಾತಿಯ ಶೇಕಡವಾರು ಪ್ರಮಾಣವನ್ನು (೧೮ ಪರ್ಸೆಂಟು) ಅನುಸರಿಸಲಾಗಿದೆಯೇ?

(ಊ) ಹಾಗೆ ಅನುಸರಿಸದಿದ್ದಲ್ಲಿ ಅದಕ್ಕೆ ಕಾರಣಗಳೇನು?

ಶ್ರೀ ಬಿ. ರಾಜಯ್ಯ (ಮಾನ್ಯ ಶಿಕ್ಷಣ ಮಂತ್ರಿಗಳು).—

(ಅ) ಡಿಬಿಎಆರ್ ೧ ಎಸ್‌ಬಿ‌ಸಿ ೭೭ರಲ್ಲಿ ೪-೩-೭೭ರ ಮತ್ತು ಡಿಬಿಎಆರ್ ೨೮ ಎಸ್‌ಬಿ‌ಸಿ ೭೯ರಲ್ಲಿ ೨೫-೯-೭೯ರ ಆದೇಶಗಳ ನಂತರ ಅನುಸರಿಸುತ್ತಿದೆ.

(ಆ) ಸೀನಿಯರ್ ಕಾಲೇಜು	೧೦
ಸಂಯುಕ್ತ ಕಿರಿಯ ಕಾಲೇಜು	೩
ಜೂನಿಯರ್ ಕಾಲೇಜು	—

ಒಟ್ಟು ೧೩

(ಇ) ಹಿರಿಯ ಕಾಲೇಜು	೪೩೬
ಸಂಯುಕ್ತ ಕಿರಿಯ ಕಾಲೇಜು	೨೩

ಒಟ್ಟು ೪೫೯

(ಈ) ಹಿರಿಯ ಕಾಲೇಜಿಗೆ ಸಂಬಂಧಪಟ್ಟಂತೆ

೧) ಹರಿಜನ ೯

೨) ಗಿರಿಜನ —

ಸಂಯುಕ್ತ ಕಿರಿಯ ಕಾಲೇಜುಗಳಿಗೆ

೧) ಹರಿಜನ ೧

೨) ಗಿರಿಜನ ೧

(ಉ) ಹೌದು. ಮೇಲೆ ಹೇಳಿದ ಆದೇಶಗಳ ನಂತರ.

(ಊ) ಉದ್ಭವಿಸುವುದಿಲ್ಲ.

ಶ್ರೀ ಹೆಗ್ಗಪ್ಪ ಲಮಾಣಿ.— ಈಗ ಇಲ್ಲಿ ಒಟ್ಟು ೪೫೯ ಮಂದಿ ಲೆಕ್ಕ ರರ್ಸ್ ಇದ್ದಾರೆ. ಇಲ್ಲಿಯೂ ಸಹ ೧೯೭೭ರಿಂದ ರೋಸ್ಟರ್ ಪದ್ಧತಿಯನ್ನು ಅನುಸರಿಸಲಾಗಿದೆ ಎಂದು ಹೇಳಿದ್ದೀರಿ. ಇದರ ಪ್ರಕಾರ ಇಲ್ಲಿಯವರೆಗೆ ಎಷ್ಟು ಜನರನ್ನು ನೇಮಕ ಮಾಡಿಕೊಂಡಿದ್ದಾರೆ ಮತ್ತು ೧೮ ಪರ್ಸೆಂಟ್ ಮೀಸಲಾತಿಯನ್ನು ಮೇನೇಜಿಂಗ್ ಮಾಡಿದ್ದಾರೆ ಎಂಬುದನ್ನು ಹೇಳುತ್ತೀರಾ?

ಶ್ರೀ ಬಿ. ರಾಚಯ್ಯ.— ಈಗ ಕೊಟ್ಟಿರುವ ಅಂಕಿ ಅಂಶಗಳ ಪ್ರಕಾರ ಇಲ್ಲಿ ೧೯೭೭ರಿಂದೀಚೆಗೆ ನೇಮಕ ಮಾಡಿಕೊಂಡಂತಹ ಲೆಕ್ಕ ರರ್ಸ್ ಪೈಕಿ ಮೀಸಲಾತಿಯನ್ನು ಮೇನೇಜಿಂಗ್ ಮಾಡಿಲ್ಲ ಎಂಬುದು ಕಂಡುಬರುತ್ತದೆ.

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.— ರೋಸ್ಟರ್ ಪ್ರಕಾರ ನೇಮಕ ಮಾಡಿಕೊಳ್ಳುವ ವಿಧ್ಯಾಸಂಸ್ಥೆಗಳ ಮೇಲೆ ನಿರ್ಧಿಷ್ಟವಾದಂಥ ಕ್ರಮ ಕೈಕೊಳ್ಳಲು ತಾವು ಮನಸ್ಸು ಮಾಡುತ್ತೀರಾ?

ಶ್ರೀ ಬಿ. ರಾಚಯ್ಯ.— ೧೯೭೭ರಿಂದ ಇದನ್ನು ಅನುಸರಿಸುತ್ತೇವೆಂದು ಹೇಳಿದ್ದಾರೆ. ಕೆಲವು ಸಲ ಮೀಸಲಿಟ್ಟ ಸ್ಥಾನಗಳಿಗೆ ಹರಿಜನ ಮತ್ತು ಗಿರಿಜನ ಅಭ್ಯರ್ಥಿಗಳು ಬರಲಿಲ್ಲವೆಂದು ಹೇಳುತ್ತಾರೆ ಮತ್ತು ಕೆಲವು ಸಂದರ್ಭಗಳಲ್ಲಿ ಅಭ್ಯರ್ಥಿಗಳು ಬಂದರೂ ಸಹ ಅವರು ಸಾಕಷ್ಟು ಮಾಹಿತಿ ಪಡೆದುಕೊಂಡಿಲ್ಲ ಹಾಗೂ ಅರ್ಹತೆ ಪಡೆದಿಲ್ಲವೆಂದು ಕಾರಣಗಳನ್ನು ಕೊಟ್ಟಿರುವುದೂ ಸಹ ಉಂಟು. ಇನ್ನು ಮುಂದೆ ಹರಿಜನ ಮತ್ತು ಗಿರಿಜನ ಹಿತಾಶಕ್ತಿಗಳನ್ನು ಕಾಪಾಡುವುದಕ್ಕೆ ನಾವು ಪ್ರಯತ್ನ ಮಾಡುತ್ತೇವೆಂದು ಹೇಳುತ್ತೇನೆ.

ಶ್ರೀ ಹೆಗ್ಗಪ್ಪ ಲಮಾಣಿ.— ಇದು ಕೆ.ಎಲ್.ಇ. ಸೊಸೈಟಿಯಲ್ಲಿ ಮಾತ್ರ ಆಗಿಲ್ಲ. ಇಂತಹ ಅನೇಕ ಖಾಸಗಿ ಸಂಸ್ಥೆಗಳಲ್ಲಿ ಹರಿಜನ ಮತ್ತು ಗಿರಿಜನರನ್ನು ನೇಮಕ ಮಾಡಿಕೊಳ್ಳುವುದನ್ನು ಆದಷ್ಟು ಅವಾಯ್ ಮಾಡುತ್ತಿದ್ದಾರೆ. ಕೆಲವು ಸಲ ಇಂಟರ್ವ್ಯೂಗೆ ಬಂದರೂ ಸಹ ಗೇಟ್‌ನಿಂದಾಚೆಗೆ ಕಳುಹಿಸಿಬಿಡುತ್ತಾರೆ. ಈ ಕೆ.ಎಲ್.ಇ. ಸೊಸೈಟಿಯಲ್ಲಿ ಹಿರಿಯ ಕಾಲೇಜಿಗೆ ಸಂಬಂಧಪಟ್ಟಂತೆ ೯ ಜನ ಹರಿಜನರನ್ನು ನೇಮಕ ಮಾಡಿದ್ದಾರೆ. ಆದರೆ ಗಿರಿಜನರು ಒಬ್ಬರೂ ಸಹ ಸಿಗಲಿಲ್ಲವೇ?

ಶ್ರೀ ಹೆಗ್ಗಪ್ಪ ಲಮಾಣಿ.— ಸಂಯುಕ್ತ ಜೂನಿಯರ್ ಕಾಲೇಜುಗಳಲ್ಲಿ ಒಬ್ಬರು ಷೆಡ್ಯೂಲ್ಡ್ ಕಾಸ್ಟ್ ಮತ್ತು ಒಬ್ಬರು ಷೆಡ್ಯೂಲ್ಡ್ ಟ್ರೈಬ್ಸ್ ಅಭ್ಯರ್ಥಿಗಳನ್ನು ರೋಸ್ಟರ್ ಸಿಸ್ಟಮ್ ಪ್ರಕಾರ ನೇಮಕ ಮಾಡಿಕೊಳ್ಳಬೇಕಾಗಿತ್ತು. ಆ ಪ್ರಕಾರ ಅವರು ನಡೆದುಕೊಂಡಿಲ್ಲ. ಇದರ ಬಗ್ಗೆ ಮಂತ್ರಿಗಳು ಖಚಿತವಾದ ಕ್ರಮವನ್ನು ತೆಗೆದುಕೊಳ್ಳಲಿಕ್ಕೆ ಪ್ರಯತ್ನ ಮಾಡುತ್ತೀರಾ? ನನ್ನ ಸಲಹೆ ಏನೆಂದರೆ ಎಲ್ಲಾ ಖಾಸಗಿ ಕಾಲೇಜುಗಳನ್ನು ಸರ್ಕಾರವೇ ವಹಿಸಿಕೊಂಡು ಖಾಸಗಿ ಕಾಲೇಜುಗಳಲ್ಲಿ ಹರಿಜನ-ಗಿರಿಜನರಿಗೆ ಆಗುತ್ತಿರುವ ಅನ್ಯಾಯಗಳನ್ನು ಸರಿಪಡಿಸಲಿಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಬಿ. ರಾಚಯ್ಯ.— ವಿಸ್ತರಣೆಯನ್ನು ಸಾಧ್ಯವಾದ ಮಟ್ಟಿಗೆ ಮೈಂಟೇನ್ ಮಾಡುವ ವಿಚಾರದಲ್ಲಿ ಸಾಕಷ್ಟು ಆಸಕ್ತಿ ವಹಿಸಲಾಗುತ್ತದೆ. ಎಲ್ಲೆಲ್ಲಿ ವಿಸ್ತರಣೆಯನ್ನು ಜಾರಿ ಮಾಡುತ್ತಿಲ್ಲ, ಅಂತಹ ಕಡೆಗಳಿಗೆ ಹರಿಜನ ಗಿರಿಜನ ಅಭ್ಯರ್ಥಿಗಳ ಪಟ್ಟಿಯನ್ನು ತಯಾರು ಮಾಡಿಟ್ಟುಕೊಂಡು ಎಲ್ಲಿ ಹರಿಜನ ಗಿರಿಜನ ಅಭ್ಯರ್ಥಿಗಳು ಸಿಗುವುದಿಲ್ಲ ಎನ್ನುತ್ತಾರೆ, ಸಂದರ್ಭ ಬಂದಾಗ ಆ ಪಟ್ಟಿಯನ್ನು ಬದಲಿಸಿಕೊಡುತ್ತೇವೆ.

ಶ್ರೀ ಕೆ. ಶಿವಮೂರ್ತಿ.— ರೋಸ್ಪರ್ ಸಿಸ್ಟಮ್‌ನ್ನು ಖಾಸಗೀ ಶಾಲೆಗಳಲ್ಲಿ ಮತ್ತು ಕಾಲೇಜುಗಳಲ್ಲಿ ರಾಜ್ಯದಾದ್ಯಂತ ಯಾರೂ ಪಾಲನೆ ಮಾಡುತ್ತಿಲ್ಲ. ಆದ್ದರಿಂದ ರೋಸ್ಪರ್ ಸಿಸ್ಟಮ್ ಪ್ರಕಾರ ತುಂಬಾ ಬೇಕಾದ ಹುದ್ದೆಗಳನ್ನು ತುರ್ತಾಗಿ ತುಂಬಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಹೆಗ್ಗಪ್ಪ ಲಮಾಣಿ.— ಶೇಕಡ ೧೮ರಷ್ಟು ಹುದ್ದೆಗಳನ್ನು ಭರ್ತಿ ಮಾಡಲಿಕ್ಕೆ ಸರ್ಕಾರ ಸ್ಟೆಪಲ್ ರೆಕ್ರೂಟಿಂಗ್‌ಮೆಂಟ್ ಕಮಿಟಿ ಮಾಡುತ್ತದೆಯೇ?

ಶ್ರೀ ಬಿ. ರಾಚಯ್ಯ.— ಶೇಕಡ ೩ರಷ್ಟು ಹುದ್ದೆಗಳನ್ನು ಗಿರಿಜನರಿಗಾಗಿ, ಶೇಕಡ ೧೫ರಷ್ಟು ಹುದ್ದೆಗಳನ್ನು ಹರಿಜನರಿಗಾಗಿ ವಿಸ್ತರಿಸಲಾಗಿದೆ. ಹರಿಜನ-ಗಿರಿಜನ ಅಭ್ಯರ್ಥಿಗಳು ಸಾಕಷ್ಟು ಸಂಖ್ಯೆಯಲ್ಲಿ ಸಿಗುವುದಿಲ್ಲ ಎನ್ನುವ ದೂರು ಪದೇ ಪದೇ ಬರುತ್ತಿದೆ. ಇನ್ನು ಮುಂದೆ ವಿಸ್ತರಿಸಲಾಗುವುದು ಹುದ್ದೆಗಳನ್ನು ಭರ್ತಿ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಪ್ರಥಮದರ್ಜೆ ಕಾಲೇಜು ಮತ್ತು ಜೂನಿಯರ್ ಕಾಲೇಜುಗಳಲ್ಲಿ ಕಂಟ್ರಾಕ್ಟ್ ಬೇಸಿಸ್ ಮೇಲೆ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಬಳ್ಳಾರಿ ಜಿಲ್ಲೆಯಲ್ಲಿ ದೊಡ್ಡರೋಗ ಬಂದು ಸತ್ತ ಕುರಿಗಳ ಮಾಲೀಕರಿಗೆ ಪರಿಹಾರ ಧನ ಒದಗಿಸುವುದು

ಶ್ರೀ (೧೬೦) ಶ್ರೀ ಜಿ. ಶಂಕರಗೌಡ (ಹೊಸಪೇಟೆ).— ಮಾನ್ಯ ಪಶು ಸಂಗೋಪನಾ ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

- ಅ) ೧೯೮೧ನೇ ವರ್ಷದಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ದೊಡ್ಡ ರೋಗದಿಂದ ಬಹಳ ಕುರಿಗಳು ಸತ್ತ ಹೋಗಿದ್ದು ಸರಕಾರದ ಗಮನಕ್ಕೆ ಬಂದಿದೆಯೇ,
- ಆ) ಹಾಗಿದ್ದಲ್ಲಿ ಕುರಿಗಳ ಮಾಲೀಕರಿಗೆ ಪರಿಹಾರ ಧನವನ್ನು ಕೊಡುವ ಬಗ್ಗೆ ಏನಾದರೂ ತೀರ್ಮಾನ ಕೈಗೊಳ್ಳಲಾಗಿದೆಯೇ,
- ಇ) ಹಾಗಿದ್ದಲ್ಲಿ, ಇವರಿಗೆ ಪರಿಹಾರ ಧನವನ್ನು ಒದಗಿಸಲು ಆದಷ್ಟು ಬೇಗ ಕ್ರಮ ಕೈಗೊಳ್ಳಲಾಗುವುದೇ.

ಶ್ರೀ ವಿಶ್ವನಾಥರೆಡ್ಡಿ (ಮಾನ್ಯ ಪಶುಸಂಗೋಪನ ಹಾಗೂ ತೋಟಗಾರಿಕೆ ಮಂತ್ರಿಗಳು) —

- ಅ) ಬಂದಿದೆ
- ಆ) ಹೌದು, ಕುರಿ ಮಾಲೀಕರಿಗೆ ಪರಿಹಾರ ಧನವನ್ನು ಕೊಡಲು ೧ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದೆ.
- ಇ) ಉದ್ಭವಿಸುವುದಿಲ್ಲ

(ಶ್ರೀ ಜಿ. ಶಂಕರಗೌಡ ಅವರ ಪರವಾಗಿ ಶ್ರೀ ಕೆ. ಚನ್ನಬಸವನಗೌಡ ಪ್ರಶ್ನೆ ಕೇಳಿದರು)

ಶ್ರೀ ಕೆ. ಚನ್ನಬಸವನಗೌಡ.— ೧೯೮೧ನೇ ಇಸವಿಯಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ಸತ್ತ ಕುರಿಗಳ ಸಂಖ್ಯೆಯನ್ನು ಹೇಳುತ್ತೀರಾ?

ಶ್ರೀ ವಿಶ್ವನಾಥರೆಡ್ಡಿ ಮುಂದಾಳ.— ೧೯೮೧ನೇ ಇಸವಿಯಲ್ಲಿ ಬಳ್ಳಾರಿ ಜಿಲ್ಲೆಯಲ್ಲಿ ೧೪೨೮ ಕುರಿಗಳು ಸತ್ತಿವೆ. ಸತ್ತ ಕುರಿಗಳ ಪರಿಹಾರಕ್ಕಾಗಿ ರೂ ೧ ಲಕ್ಷ ೫೦ ಸಾವಿರ ರೂಪಾಯಿ ಬಂದಿದ್ದು ರೂ ೨೭ ಲಕ್ಷ ೫೦ ಸಾವಿರ ರೂಪಾಯಿಗಳನ್ನು ೩೧-೩-೮೩ರಲ್ಲಿ ಬಿಡುಗಡೆ ಮಾಡಲಾಗಿದೆ. ಬಳ್ಳಾರಿ ಜಿಲ್ಲಾಧಿಕಾರಿಗಳು ಈ ಹಣವನ್ನು ಬಿಡುಗಡೆ ಮಾಡಿದ್ದಾರೆ.

ಶ್ರೀ ಕೆ. ಚನ್ನಬಸವನಗೌಡ — ಸತ್ತ ಕುರಿಗಳ ಪರಿಹಾರ ಹಣವನ್ನು ಕೊಡಲಿಕ್ಕೆ ೨ ವರ್ಷ ಡಿಲೇ ಆಗಿದೆ. ೧೪ ನೂರು ಕುರಿಗಳು ಸತ್ತಿದ್ದರೆ ೧೮ ಲಕ್ಷ ರೂಪಾಯಿ ಪರಿಹಾರ ಹಣವನ್ನು ಕೊಟ್ಟಿದ್ದೀರಿ; ಕೊಟ್ಟ ಪರಿಹಾರ ಹಣ ಬಹಳ ಕಡಿಮೆ ಅಲ್ಲವೇ ಸ್ವಾಮಿ?